



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
 14 වන මහල, සුභරූපාය, බත්තරමුල්ල



දිනය Date	2025.05.28 පැය 1530	දුරකථන අංකය Tel.NO	011-2887973	මගේ අංකය My NO	D/Media/Out/1091/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. මාරක රිය අනතුරක් - පෙරියනිලාවෙනි පොලිස් වසම.

2025.05.28 වන අද දින අළුයම් කාලයේ පෙරියනිලාවෙනි පොලිස් වසමේ පෙරියනිලාවෙනි ප්‍රදේශයේදී කල්මුණ දෙස සිට මඩකලපුව දෙසට ගමන්ගත් මෝටර් රථයකින් පදික පුද්ගලයෙකු හප්පා පලා ගොස් ඇති බවට ලද තොරතුරක් මත පොලිස් නිලධාරීන් විසින් තුවාලකරු කල්මුණ රෝහලට ඇතුලත් කිරීමෙන් පසු මිය ගොස් ඇත.

මරණකරුගේ අනන්‍යතාවය මෙතෙක් තහවුරු වී නොමැති අතර මෘත දේහය කල්මුණ රෝහලේ මෘත ශරීරාගාරයේ තැන්පත් කර ඇත.

රිය අනතුරු සම්බන්ධයෙන් පෙරියනිලාවෙනි පොලිසිය වැඩිදුර විමර්ශන සිදු කරනු ලබයි.

02. නාදුන්න මළ සිරුරක් - කහතුඩුව පොලිස් වසම.

2025.05.28 වන දින උදෑසන කාලයේදී කහතුඩුව පොලිස් වසමේ සියඹලාගොඩ ඔළුපට්ටා වැවේ සොරොව්ව අසල නාදුන්න පිරිමි මෘත ශරීරයක් ඇති බවට 119 මධ්‍යස්ථානයෙන් ලද තොරතුරක් මත කහතුඩුව පොලිස් ස්ථානය මගින් විමර්ශනයක් ආරම්භ කර ඇත.

මරණකරුගේ අනන්‍යතාවය මෙතෙක් තහවුරු වී නොමැත.

මහේස්ත්‍රාත් පරීක්ෂණයෙන් පසු මෘත දේහය කළුබෝවිල රෝහලේ මෘත ශරීරාගාරයේ තැන්පත් කර ඇත. ගල්කිස්ස අපරාධ ස්ථාන පරීක්ෂණ නිලධාරීන් හා කහතුඩුව පොලිසිය වැඩිදුර විමර්ශන සිදු කරනු ලබයි.

03. නීති විරෝධී මත්පැන් සමඟ සැකකරුවෙකු අත්අඩංගුවට - පමණුගම පොලිස් ස්ථානය.

වැඩ බලන පොලිස්පතිතුමාගේ උපදෙස් මත දිවයින පුරා ක්‍රියාත්මක වන පරිදි ශ්‍රී ලංකා පොලිසිය සිදු කරගෙන යනු ලබන අපරාධ හා මත්ද්‍රව්‍ය නිවාරණ මෙහෙයුමට අදාලව 2025.05.28 වන අද දින උදෑසන කාලයේ පමුණුගම පොලිස් වසමේ දැලකුර අධිවේගී මාර්ගය අසලදී පමුණුගම පොලිස් ස්ථානයේ දූෂණ මධර්න අංශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර නීති විරෝධී මත්පැන් ලීටර් 556 මිලි ලීටර් 250 ක් (බෝතල් 75) සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 45 ක් වන තුඩැල්ල, ජා ඇල ප්‍රදේශයේ පදිංචිකරුවෙකු වේ.

පමුණුගම පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.